

दैनिक

यश सिद्धि न्यूज

संपादक : कमलाकर सोनकांबळे

YASH SIDDHI NEWS

वर्ष - ४ रे | अंक - ४४ | वार - बुधवार दि. ८ जुलै २०२६ | ई-पेपर - <https://epaper.yashsiddhinews.com> | पाने - ४ | किंमत - ४.०० रुपये | पोस्टल परवाना : SLP/298/2024-2026
Year - 4rd | Issue - 44 | Blow - Wednesday Date 8 JULY 2026 | वेब पोर्टल - www.yashsiddhinews.com | Pages - 4 | Amount - 4/- Rs | ई-मेल आयडी yashsiddhinews@gmail.com

वीस वर्षांपासूनचा प्रलंबित प्रश्न सुटला, नर्मदेतून महाराष्ट्राला १० टीएमसी पाणी

मुख्यमंत्री देवेंद्र फडणवीस यांची दिल्लीत बैठक; उकाई धरणातून पाच टीएमसी पाणी उचलणार

दैनिक यश सिद्धि न्यूज नेटवर्क नवी दिल्ली : केंद्रीय गृहमंत्री अमित शहा यांच्या प्रमुख उपस्थितीत नर्मदा प्रकल्पाच्या प्रलंबित प्रश्नाबाबत आज सायंकाळी झालेल्या महाराष्ट्र, गुजरात, मध्य प्रदेश आणि राजस्थान या चार राज्यांच्या

देवेंद्र फडणवीस, मध्यप्रदेशचे मुख्यमंत्री मोहन यादव, राजस्थानचे मुख्यमंत्री भजनलाल शर्मा, गुजरातचे मुख्यमंत्री भूपेंद्र पटेल यांची या बैठकीस उपस्थिती होती. मुख्यमंत्री देवेंद्र फडणवीस यांनी माध्यम प्रतिनिधींना या बैठकीत झालेल्या महत्त्वपूर्ण निर्णयाची माहिती दिली. नर्मदा प्रकल्प पूर्ण झाल्यानंतर त्यातून महाराष्ट्राला केवळ वीज मिळाली. मात्र राज्याच्या वाट्याचे १० टीएमसी पाणी मिळाले नव्हते. त्या दृष्टीने आजच्या बैठकीमध्ये महत्त्वाचा निर्णय घेण्यात आला. राज्यासाठी देय असलेल्या निधीसह इतरही अनेक प्रलंबित प्रश्नांबाबत सकारात्मक निर्णय झाले. महाराष्ट्राला आता केवळ २७ कोटी देय असून उर्वरित देय रकम रद्द झालेली आहे. पुनर्वसनाचा प्रश्न मार्गी लावूनही प्रकल्प पूर्ण झाल्यापासून महाराष्ट्राला थोडेही पाणी मिळाले नव्हते. आजच्या बैठकीत या दृष्टीने महत्त्वाचे निर्णय घेण्यात आले. महाराष्ट्राच्या हिस्थ्याच्या १० टीएमसी पाण्यापैकी नर्मदा-तापी डायव्हर्जन या स्कीममधून ५ टीएमसी आणि



उकाई प्रकल्पातून पाच टीएमसी पाण्याची मागणी महाराष्ट्राने केली होती. त्याही संदर्भात आजच्या बैठकीत अनुकूल निर्णय झाला. पावसाच्या कालावधीत म्हणजे उकाई धरणात पाणी असतानाच्या काळात हे पाणी उचलण्यास गुजरातने अनुकूलता दर्शवली. गृहमंत्री अमित शहा आणि जलशक्ती मंत्री सी. आर. पाटील यांनी त्याला मान्यता दिली आहे, अशी माहिती देऊन मुख्यमंत्र्यांनी श्री. शाह, श्री पाटील आणि गुजरातच्या मुख्यमंत्र्यांचे आभार मानले. उकाई धरणातून पाणी उचलण्याबाबत महाराष्ट्र सरकारकडून सुव्यवस्थित आराखडा तयार करण्यात येत असून या पाण्याचा उत्तर महाराष्ट्रातील जिल्ह्यांना मोठ्या प्रमाणावर फायदा होणार आहे,

असे मुख्यमंत्र्यांनी सांगितले. कुसुम योजनेत महाराष्ट्राला अधिक निधी मुख्यमंत्री देवेंद्र फडणवीस यांनी सांगितले की, केंद्रीय नवीन व नवीकरणीय ऊर्जा मंत्री प्रल्हाद जोशी यांच्या अध्यक्षतेखाली आज झालेल्या बैठकीत महाराष्ट्रातील अक्षय ऊर्जा क्षेत्रातील विविध योजनांचा आढावा घेण्यात आला. केंद्र सरकारने कुसुम योजनेअंतर्गत महाराष्ट्राला देशातील सर्वाधिक म्हणजेच एकूण निधीपैकी ५१ टक्के निधी उपलब्ध करून दिल्याबद्दल त्यांनी केंद्रीय मंत्र्यांचे आभार मानले. सुधारित कुसुम योजनेतही महाराष्ट्राला अधिकाधिक सहकार्य मिळावे, अशी विनंती करण्यात आली असून, प्रधानमंत्री सूर्यघर

केरळच्या वायनाडमध्ये बोगदा प्रकल्पात भूस्खलन; तिघांचा मृत्यू

दैनिक यश सिद्धि न्यूज नेटवर्क तिरुवनंतपुरम : केरळमधील वायनाड जिल्ह्यातील कल्लाडी भागात बांधकाम सुरू असलेल्या टिन-टनल प्रकल्पाच्या ठिकाणी मंगळवारी झालेल्या भीषण भूस्खलनात किमान तीन मजुरांचा मृत्यू झाला असून, ९ जण जखमी झाले आहेत. अनेक मजूर अजूनही दिगाऱ्याखाली अडकले असण्याची भीती अधिकाऱ्यांनी व्यक्त केली आहे. घटनेनंतर राष्ट्रीय आपत्ती प्रतिसाद दल (छाऊक), अग्निशमन व बचाव सेवा, पोलीस आणि जिल्हा प्रशासनाच्या संयुक्त पथकांनी युद्धपातळीवर मदत व बचाव मोहीम सुरू केली आहे.



बचाव पथकाने आतापर्यंत ९ जखमी मजुरांना सुरक्षित बाहेर काढून रुग्णालयात दाखल केले आहे. जखमींची ओळख हिरण कुमार, दिलीप, सूरज यादव, संजय टापर, रजनीश, तन्मय घोष, कुडम्पल, संतोष आणि कुंजु अशी झाली आहे. सर्वांवर बीस रुग्णालयात उपचार सुरू आहेत. रुग्णालय प्रशासनाच्या माहितीनुसार, जखमींची प्रकृती सध्या स्थिर आहे. अधिकाऱ्यांच्या माहितीनुसार, गेल्या काही दिवसांपासून परिसरात सुरू असलेल्या मुसळधार पावसामुळे प्रकल्पाच्या ठिकाणाजवळील माती आणि खडकांचा मोठा भाग अचानक कोसळला. अपघाताच्या वेळी बोगदा बांधकाम प्रकल्पात काँक्रीटचे काम सुरू होते. त्याच वेळी रिटेनिंग वॉल तसेच खोदण्यात आलेल्या मातीचा भाग खचला आणि त्यानंतर डोंगराच्या उतारावरून मोठ्या प्रमाणात माती, दगड आणि चिखल वेगाने खाली आला. काही क्षणांतच बांधकाम स्थळाचा मोठा भाग

दिगाऱ्याखाली गेला आणि तेथे काम करणाऱ्या मजुरांना सावरण्याची संधीही मिळाली नाही. जिल्हा आपत्कालीन संचालन केंद्र च्या माहितीनुसार, मदत आणि बचाव अभियान सातत्याने सुरू आहे. मात्र मोठ्या प्रमाणात जमा झालेला मलबा, सतत सुरू असलेला पाऊस आणि घसरड्या परिस्थितीमुळे बचाव कार्यात मोठ्या अडचणी निर्माण होत आहेत. प्रशासन दिगाऱ्याखाली किती मजूर आणि कर्मचारी अडकले आहेत, याचा शोध घेत आहे. स्थानिक नागरिकांच्या माहितीनुसार, बांधकाम स्थळाजवळ असलेली मजुरांची तात्पुरती वसाहत आणि काही वाहनेही भूस्खलनाच्या तडाख्यात आली आहेत. प्रशासनाने सांगितले की, मार्गिल २४ तासांत परिसरात सुमारे २६५ मिलिमीटर पावसाची नोंद झाली आहे. त्यामुळे डोंगराळ भागातील माती पूर्णपणे पाण्याने संतुम (वॉटर सॅच्युरेटेड) होऊन अस्थिर झाली. खबरदारीचा उपाय म्हणून रिवारपासून बांधकामाचे काम थांबवण्यात आले होते, मात्र प्रकल्पाच्या ठिकाणी उपस्थित असलेले अनेक मजूर आणि इतर कर्मचारी या दुर्घटनेच्या तडाख्यात आले.

उत्तर महाराष्ट्रातील जिल्ह्यांना फायदा होणार

मुख्यमंत्र्यांच्या महत्त्वपूर्ण बैठकीत वीस वर्षांपासून प्रलंबित असलेला प्रश्न सुटला असून महाराष्ट्राला दहा टीएमसी पाणी मिळण्याचा मार्ग मोकळा झाल्याची माहिती मुख्यमंत्री देवेंद्र फडणवीस यांनी दिली. या पाण्यापैकी पाच टीएमसी पाणी उकाई धरणातून उचलण्याबाबतही या बैठकीत अनुकूल निर्णय घेण्यात आला. आज नवी दिल्ली येथे गृहमंत्री अमित शहा, केंद्रीय जलशक्ती मंत्री सी आर पाटील यांच्या प्रमुख उपस्थितीत नर्मदा प्रकल्पाच्या प्रलंबित प्रश्नांबाबत महाराष्ट्र, गुजरात, मध्य प्रदेश आणि राजस्थान या चारही राज्यांच्या मुख्यमंत्र्यांची महत्त्वाची बैठक झाली. महाराष्ट्राचे मुख्यमंत्री

महाबळेश्वरमध्ये विक्रमी पाऊस; ५९३ मिमिची नोंद

दैनिक यश सिद्धि न्यूज नेटवर्क सातारा : राज्यात मराठवाडा वगळता विविध विभागात जोरदार पाऊस सुरू असून मुंबई, उपनगरात पावसामुळे शाळांना सुट्टी देण्यात आली आहे. तर, पश्चिम महाराष्ट्रातही मुसळधार पाऊस पडत असून सातारा जिल्ह्यात गेल्या २४ तासांत विक्रमी पावसाची नोंद झाली आहे. जिल्ह्यावर पावसाने अक्षरशः कहर केला असून महाबळेश्वरमध्ये गेल्या २४ तासांत तब्बल ५९३ मिलिमीटर म्हणजेच २० इंच इतक्या विक्रमी पावसाची

नोंद झाली आहे. विशेष म्हणजे यंदाचा हा पाऊस शतकातील सर्वाधिक पावसापैकी एक मानला जात आहे. यंदाच्या गेल्या २४ तासातील पावसाने सातारा जिल्ह्याच्या पश्चिमेकडील डोंगरी भागातील जनजीवन पूर्णपणे विस्कळीत झाले आहे. महाबळेश्वरमध्ये अनेक ठिकाणी रस्त्यांवर पाणी साचले असून, ठिकठिकाणी दरडी कोसळल्या आहेत. अनेक रस्ते खचले, झाडे उन्मळून पडली, वीजपुरवठा खंडित झाला आणि अनेक गावांचा

संपर्क तुटला आहे. ग्रामीण भागातील घाटरस्त्यांवर मातीचे ढिगारे आणि मोठमोठे दगड आल्यामुळे काही गावांचे संपर्क तुटले आहेत. त्यामुळे, वाहतूक पूर्णपणे ठप्प झाली आहे. महाबळेश्वरमध्ये झालेली ५९३ मिलिमीटर पावसाची नोंद ही सातारा जिल्ह्यातील आतापर्यंतच्या सर्वाधिक पावसाच्या नोंदीपैकी एक ठरली असून, निसर्गाने आपल्या रौद्ररूपाचे दर्शन घडवले आहे. दरम्यान, या विक्रमी पावसामुळे प्रशासन सतर्क झाले

असून, नागरिकांना अत्यावश्यक कारणाशिवाय घराबाहेर पडू नये, असे आवाहन करण्यात येत आहे. एकीकडे महाबळेश्वर मधील धबधबे, वेण्णा लेक, तलाव दुथडी भरून वाहत आहेत, तर दुसरीकडे हा मुसळधार पाऊस नागरिकांसाठी मोठे संकट ठरत आहे. महाबळेश्वरसह सातारा जिल्ह्याच्या पश्चिम भागाला या पावसाने अक्षरशः झोडपून काढले असून, जनजीवन पूर्वपदावर येण्यासाठी अजून काही काळ लागण्याची शक्यता आहे.

शोधमोहिम सुरू, प्रशासन अलर्ट मोडवर

लोणावळ्यात रिसॉर्ट परिसरात भूस्खलन, दरड कोसळून दोघे अडकले

दैनिक यश सिद्धि न्यूज नेटवर्क पुणे : राज्यातील मुसळधार पावसामुळे (छाऊप) अनेक जिल्ह्यात जनजीवन विस्कळीत झाले असून काही ठिकाणी पुराच्या घटनाही घडल्या आहेत. तर, काही ठिकाणी झाडपडी, घर कोसळण्याचे प्रकार समोर आले आहेत, लोणावळा घाटात दरडी कोसळल्याच्याही घटना समोर आल्या आहेत. त्यातच, लोणावळा येथील नॉर्थ पॉइंट आणि श्री सिक्सटी रिसॉर्ट परिसरात आज अचानक भीषण भूस्खलन झाल्याची धक्कादायक घटना घडली. या दुर्घटनेत दोन व्यक्ती दिगाऱ्याखाली अडकल्याची प्राथमिक माहिती समोर येत आहे.

घटनेची माहिती मिळताच प्रशासनाचे मदत पथक तातडीने घटनास्थळी दाखल झाले असून, एसडीओ महाजन यांच्या मार्गदर्शनाखाली शोध व बचावकार्य युद्धपातळीवर सुरू करण्यात आले आहे. मातीचा ढिगारा बाजूला करून अडकलेल्या नागरिकांना सुखरूप बाहेर काढण्यासाठी शर्थीचे प्रयत्न केले जात आहेत. त्यातच, पुण्याच्या जिल्हाधिकाऱ्यांनी लोणावळ्यातील पर्यटनस्थळी कलम १६३ लागू केले आहे. त्यामुळे, पर्यटनस्थळी काही निर्बंध घालण्यात आले आहेत. दरम्यान, मुख्यमंत्री देवेंद्र फडणवीस यांचा ड्रीम प्रोजेक्ट असलेल्या मुंबई-पुणे कनेक्टिंग लिंकवर देखील दरड

कोसळल्याची घटना घडली होती. त्यानंतर, प्रशासनाने तातडीने कार्यवाही करत ती दरड हटविण्याचे काम केले. मात्र, २४ तास येथील वाहतूक बंद झाली होती. मुंबई-गोवा महामार्गावरील लोटे येथे वाहतूक पोलीस चौकीसमोर डोंगरावरील दरडीचा भाग कोसळला. मुसळधार पावसामुळे डोंगरातील मोठे दगड, माती आणि झाडे कोसळल्याने भूस्खलनाचा धोका वाढला. गोव्याकडे जाणारी वाहतूक पोलिसांनी बंद करून दुसऱ्या लेनने सुरू केली आहे. मात्र, दरडी कोसळत असल्याने मातीचा मोठा ढीग रस्त्यावर कोसळण्याचा धोका निर्माण झाला आहे.

दैनिक यश सिद्धि न्यूज RNI NO. MAHMAR/2023/84162

यश सिद्धि न्यूज

सर्वसामान्यांच्या न्याय हक्कासाठी लढणारे निर्भीड वृत्तपत्र व डिजिटल मीडिया

पत्रकार होण्याची सुवर्णसंधी!

दैनिक "यश सिद्धि न्यूज" या वृत्तपत्र व डिजिटल मीडिया प्लॅटफॉर्मसाठी जिल्हा व तालुका स्तरावर काम करण्यास इच्छुक, समाजाभिमुख आणि पत्रकारितेची आवड असलेल्या युवक-युवतींकडून अर्ज मागविण्यात येत आहेत.

जिल्हा प्रतिनिधी **तालुका प्रतिनिधी** **वार्ताहर / पत्रकार** **डिजिटल मीडिया रिपोर्टर**

पात्रता

- पत्रकारितेची आवड
- समाजातील प्रश्न मांडण्याची जिद्द
- मोबाईल व सोशल मीडियाचे प्राथमिक ज्ञान
- प्रामाणिक व जबाबदार कार्यपद्धती

आम्ही देतो

- पत्रकार म्हणून काम करण्याची संधी
- ओळखपत्र व अधिकृत नियुक्ती
- डिजिटल मीडिया क्षेत्रातील अनुभव
- सामाजिक व सार्वजनिक क्षेत्रात काम करण्याची संधी

अधिक माहितीसाठी संपर्क

कमलाकर सोनकांबळे
संपादक, दैनिक यश सिद्धि न्यूज

9921988358
9921988357

"सत्य, न्याय आणि जनतेच्या हक्कासाठी आपला आवाज बना!"

मानाच्या पालखीसाठी नियुक्त केलेल्या नोडल अधिकाऱ्यांनी टीम वर्क म्हणून काम करावे : जिल्हाधिकारी एस. कार्तिकेयन

जिल्हा प्रशासनाकडून पालखी प्रमुखाशी समन्वय असावा व त्यांच्या अडचणी दूर करण्यासाठी प्रत्येक पालखीसाठी एक नोडल अधिकारी व सहायक अधिकाऱ्यांच्या नियुक्त्या

■ श्री संत ज्ञानेश्वर महाराज आणि श्री संत तुकाराम महाराज पालख्या पुणे येथे आल्यानंतर मुक्कामाच्या ठिकाणी शौचालयाची व्यवस्था व स्वच्छता अनुषंगाने १२ अधिकाऱ्यांची नियुक्ती, पुणे येथूनच ते सोबत राहणार

■ सोलापूर जिल्ह्यात पालखी प्रवेशावेळी प्रत्येक नोडल अधिकाऱ्यांनी पालखीचे स्वागत करणे बंधनकारक

जिल्हाधिकारी कार्तिकेयन दूरदृश्य प्रणालीद्वारे मार्गदर्शन करत होते. यावेळी अप्पर जिल्हाधिकारी गणेश निन्हाळी, उपजिल्हाधिकारी संतोषकुमार देशमुख, अमोलसिंह भोसले, सुमित शिंदे, नगरपालिका प्रशासन सह आयुक्त आशिष लोकरे, तहसीलदार सैफन शेख, तहसीलदार सरस्वती पाटील, जिल्हाधिकारी कार्यालयात तर सर्व नियुक्त केलेले अधिकारी ऑनलाईन द्वारे उपस्थित होते. जिल्हाधिकारी कार्तिकेयन म्हणाले की, सर्व नोडल अधिकाऱ्यांनी त्यांच्यावर सोपवलेली जबाबदारी अत्यंत चोखपणे पार पाडावी. आज पासूनच नियुक्त केलेल्या पालखी प्रमुखाशी बोलून घ्यावे. तसेच पालखी सोलापूर जिल्ह्यात आल्यानंतर पालखी समवेत राहून पालखीच्या मुक्काम, विसावा रिगण या ठिकाणाला भेटी द्याव्यात.



तसेच रस्ते मार्गाची पाहणी करावी. पाहणी दरम्यान अडचणी असतील त्याबाबतची माहिती तात्काळ प्रशासनाला कळवावी. तसेच पालखी सोलापूर जिल्ह्यात प्रवेश करताना संबंधित नोडल अधिकारी यांनी पालखीचे यथोचित स्वागत करण्याबाबतचे निर्देशही त्यांनी दिले. संबंधित सर्व अधिकाऱ्यांनी पालखी सोलापूर जिल्ह्यात प्रवेश केल्यानंतर पालखी समवेत राहून पालखीच्या मुक्काम, विसावा रिगण या ठिकाणाला भेटी द्याव्यात.

होणे बंधनकारक आहे. तसेच पालखी मुक्कामाच्या ठिकाणी रात्रीच्या व सकाळच्या वेळेला विज पाणी व शौचालयाची समस्या निर्माण होण्याची शक्यता असल्याने त्याबाबत अगोदरच माहिती घेऊन त्या समस्येचे निराकरण करणे आवश्यक असल्याचे जिल्हाधिकारी कार्तिकेयन यांनी स्पष्ट केले. त्याप्रम गणेच मागील वर्षीचा अनुभव लक्षात घेऊन शौचालयाची व्यवस्था

उत्कृष्ट पद्धतीने करण्यासाठी स्वतंत्र दोन टीम च्या माध्यमातून १२ अधिकाऱ्यांची नियुक्ती केलेली आहे. या अधिकाऱ्यांनी श्री ज्ञानेश्वर महाराज पालखी व श्री संत तुकाराम महाराज पालखी सोहळ्यासोबत पुणे येथून राहून मुक्कामाच्या ठिकाणी पुरवठादारने दिलेल्या शौचालयाची पाहणी करावी ते व्यवस्थित आहेत का याची खात्री करावी तसेच एका ठिकाणाहून पुढच्या ठिकाणी ते योग्य

वेळेत पोहोचले पाहिजेत या दृष्टीने त्यांच्याशी संवाद ठेवून कार्य करणे बंधनकारक असल्याचे जिल्हाधिकारी कार्तिकेयन यांनी सांगितले. तसेच या टीमने दिवसातून सकाळ दुपार व रात्री असे तीन वेळा कॉल करून प्रशासनाला माहिती देणे आवश्यक असल्याचे सांगितले.

प्रारंभी अप्पर जिल्हाधिकारी गणेश निन्हाळी यांनी सर्व मानाच्या पालखी प्रमुखाशी तसेच पुणे येथून पालख्या सोबत शौचालयाची व्यवस्था पाहणी व पुरवठादार यांच्याशी समन्वय ठेवण्याच्या अनुषंगाने नियुक्त केलेल्या अधिकाऱ्यांच्या जबाबदाऱ्याची माहिती सविस्तरपणे सांगितली. व दिलेल्या आदेशाप्रमाणे प्रत्येक अधिकारी कर्मचाऱ्यांनी अत्यंत काळजीपूर्वक काम करणे आवश्यक असल्याचे त्यांनी निर्देशित केले.

सुरक्षित वारी, स्मार्ट वारी, च्या संदर्भाने जिल्ह्यातील सराईत गुन्हेगारांची पोलीस मुख्यालयात परेड

पंढरपूर/प्रतिनिधी : स्मार्ट वारी सुरक्षित वारी या संकल्पनेतून पार पडण्यासाठी मा. श्री अतुल कुलकर्णी पोलीस अधीक्षक सोलापूर ग्रामीण यांनी संकल्प केला आहे. यातच एक भाग म्हणून आज दिनांक ६ जुलै २०२६ रोजी सोलापूर ग्रामीण जिल्ह्यातील हिस्ट्री गॅंग हिस्ट्री सीटर, क्रिमिनल गुंड व गुन्हे दाखल असलेले आरोपी हजर होते.

अधीक्षकांनी आगामी काळात सण उत्सव काळात कोणतीही कृती करून सामाजिक व्यवस्था भंग न करण्याबाबत सूचित केले आहे यावेळी जिल्ह्यातून एकूण १८ हिस्ट्री, सीटर्स गॅंग एसटी सीटर्स क्रिमिनल गुंड व गुन्हे दाखल असलेले आरोपी हजर होते. तसेच या सराईत गुन्हेगारांना मुख्य प्रवाहात आणण्यासाठी त्यांची पात्रता इच्छा पाहून योग्य रोजगार देणार असल्याबाबतची



माहिती दिली त्याप्रमाणे ज्या शेती विषयक योग्य मोफत सल्ला गुन्हेगाराकडे शेती आहे त्यांना मार्गदर्शन देण्याबाबत आश्वासित केले आहे.

या गुलाब कडून आगामी काळात शांतता राखण्याबाबत चांगल्या वागणुकीचे हमीपत्र लिहून घेण्यात आले असून त्याचबरोबर पोलिसांनी वाच राहणार आहे हे आम्ही पत्राचा कोणी भंग केल्यास त्यांच्यावर कडक कारवाई कायदेशीर कारवाई करण्यात येईल अशी पोलीस अधीक्षक श्री अतुल कुलकर्णी यांनी दिली आहे.

आषाढी वारीच्या पार्श्वभूमीवर मंगळवेढा पोलीस स्टेशन येथे मीटिंग



दैनिक यश सिद्धि न्यूज नेटवर्क पंढरपूर/प्रतिनिधी आषाढी वारीच्या अनुषंगाने आज रोजी मंगळवेढा पोलीस स्टेशन येथे साडेबारा ते साडे यावेळी.मा. उपविभागीय पोलीस अधिकारी शिवपूजे साहेब यांच्या प्रमुख उपस्थितीत, मुंगळा पोलीस ठाणे मध्ये होणाऱ्या अपघाताचे प्रमाण कमी करण्याच्या दृष्टीने पीडब्ल्यूडी, आरटीओ आणि पोलीस प्रशासन यांची संयुक्त मीटिंग घेण्यात आली. सदर मीटिंगमध्ये. रस्त्याच्या कडेला असलेल्या धोकादायक विहिरींचे सर्वेक्षण करून, संरक्षक कडे म्हणण्याबाबत चर्चा करण्यात आली. रंवार अपघात घडणाऱ्या ठिकाणी, वाढते अपघाताचे प्रमाण कमी करण्यावरून कारवायाच्या उपाययोजना याबाबत ही

चर्चा करण्यात आली. आषाढी वारीच्या अनुषंगाने येणाऱ्या भाविक भक्ति, इंडियातील वारकरी यांची वारी सुरक्षित व सुखकर होईल त्या अनुषंगाने घ्यावयाची दक्षता इत्यादी विविध विषयावर चर्चा करणे योग्य ते मार्गदर्शन करण्यात आले सदर मीटिंग करता आम्ही मंगळवेढा वरिष्ठ पोलीस निरीक्षक बोरी गिड्डे, स्वतः तसेच नॅशनल हायवे सब डी डिव्हिजन सोलापूरचे अभियंता शेख साहेब पोलीस ठाणे कडील सहायक पोलीस ठेरे साहेब आरटीओ विभागाचे निरीक्षक चव्हाण साहेब, राष्ट्रीय महामार्ग विभाग सोलापूर सहाय्यक अभियंता शिंदे साहेब, राष्ट्रीय महामार्ग विभाग शेटफळ च पाटील साहेब इत्यादी अधिकारी सदर मीटिंगमध्ये कारिता उपस्थित होते.

गोविंदपूर येथे गजानन महाराज पालखीच्या महाप्रसादासाठी शिधा संकलन सुरू

दैनिक यश सिद्धि न्यूज नेटवर्क हनुमंत पाटोळे /खामसवाडी (प्रतिनिधी) : शेगाव ते पंढरपूर पायी जाणाऱ्या श्री संत गजानन महाराज पालखीचे कळंब तालुक्यातील गोविंदपूर येथे दि. १३ जुलै, सोमवार रोजी सकाळी ११ वाजता आगमन होणार आहे. यावेळी सुमारे ७०० वारकरी, घोडे आणि वाहनसह पालखीचा ताफा येणार आहे. प्रतिवर्षाप्रमाणे यंदाही पालखीचा दुपारचा मुक्काम गोविंदपूर येथेच होणार आहे. या निमित्ताने सोबत आलेल्या



वारकऱ्यांसह दर्शनासाठी येणाऱ्या भाविकांसाठी गोविंदपूर येथे म हाप्रसादाचे आयोजन करण्यात आले आहे. त्यासाठी शिधा जमा करण्याचे काम सुरू झाले आहे. गोविंदपूर, बोरगाव बु, धुकर मिसाळ, खजिनदार वसंत

देवधानोर, खामसवाडी, माळकरंजा, बोरवंटी, जवळा, एकरका, मंगरुळ, नागझरवाडी, शिवपूर व परिसरातील गावांतील नागरिक मोठ्या संख्येने पालखीच्या दर्शनासाठी उपस्थित राहतात. ही सर्व व्यवस्था गो-विंदपूर पालखी नियोजन समितीच्या वतीने करण्यात येत आहे. समितीचे अध्यक्ष सूर्यकांत पाटील, उपाध्यक्ष म मिसाळ, खजिनदार वसंत

जाधव यांच्यासह चंदुलाल मुंडे, विष्णू ढोबळे, तुकाराम सौदागर, कुंडलिक माळी, मधुकर कोळी, सिद्धलिंग बिडवे, बापू बिडवे, बालाजी माळी, सायसराव मुंडे, साहेबराव होनमाने, माऊली मुंडे, अण्णा पाटोळे, रामहरी मुंडे, सुधाकर पांचाळ, हिरालाल मुंडे, लालासाहेब माळी आणि ग्रामस्थ नियोजनात सहभागी आहेत. या धार्मिक सोहळ्यात सर्वांनी सहभागी व्हावे असे आवाहन गो-विंदपूर येथील पालखी कमिटी व ग्रामस्थानी केले आहे.

मुख्यमंत्री देवेंद्र फडणवीस यांनी विधानसभेत दिली माहिती

राज्यातील १३८ जलदगती न्यायालयांसाठी न्यायाधीशांच्या उपलब्धतेसाठी उच्च न्यायालयाकडे सातत्याने पाठपुरावा सुरू

दैनिक यश सिद्धि न्यूज नेटवर्क मुंबई : राज्यात मंजूर करण्यात आलेल्या १३८ जलद गती न्यायालयांपैकी सध्या केवळ ५८ न्यायालये कार्यरत असून उर्वरित न्यायालयांसाठी न्यायाधीश उपलब्ध करून देण्याबाबत शासनाकडून उच्च न्यायालयाकडे सातत्याने पाठपुरावा सुरू असल्याची माहिती मुख्यमंत्री देवेंद्र फडणवीस यांनी आज विधानसभेत दिली.



भरती आणि पदोन्नती प्रक्रिया अंतिम टप्प्यात असल्याची माहिती दिली आहे. ही प्रक्रिया पूर्ण झाल्यानंतर सर्व मंजूर जलद गती न्यायालयांना न्यायाधीश उपलब्ध करून दिले जातील. तोपर्यंत काही न्यायालयांना संबंधित प्रकरणांसाठी 'डिझिग्रेटेड' दर्जा देण्यात आला आहे. मात्र, त्यांना इतर खटल्यांचीही सुनावणी करावी लागते, असेही त्यांनी सांगितले. पुण्यासह राज्यातील न्यायालयीन पायाभूत सुविधांबाबत बोलताना मुख्यमंत्री म्हणाले की, गेल्या दहा-बारा वर्षांत महाराष्ट्रात सत्र न्यायालये आणि अतिरिक्त जिल्हा न्यायालयांचा

यांनी कनिष्ठ न्यायव्यवस्थेतील मोठ्या प्रमाणावरील रिक्त पदांमुळे न्यायदान प्रक्रियेला विलंब होत असल्याकडे लक्ष वेधले. विशेषतः पुण्यातील मकोका न्यायालयासह विविध न्यायालयांमध्ये अनेक फौजदारी खटले वर्षानुवर्षे प्रलंबित राहिल्याने सामान्य नागरिकांना मोठ्या अडचणीचा सामना करावा लागत असल्याचे त्यांनी सांगितले. न्यायाधीशांची रिक्त पदे तातडीने भरावीत आणि मुख्य न्यायाधीशांशी समन्वय साधून ही प्रक्रिया गतीमान करावी, असेही निर्देश अधिकाऱ्यांनी दिले. यावर उत्तर देताना मुख्यमंत्री फडणवीस यांनी सांगितले की, पुढील मुख्य न्यायाधीशांच्या बैठकीच्या अर्जेड्यावर हा विषय प्राधान्याने समाविष्ट करण्यात येईल. राज्यातील ज्या ठिकाणी न्यायाधीशांची कमतरता आहे किंवा नव्या नियुक्त्यांची आवश्यकता आहे, त्या सर्व बाबी उच्च न्यायालयाच्या निर्देशनास आणून देऊन भरती प्रक्रिया अधिक वेगाने पूर्ण करण्यासाठी शासन सर्वतोपरी प्रयत्न करणार असल्याचे मुख्यमंत्री फडणवीस यांनी सांगितले.

अॅड.खा.उज्वल निकम यांच्या जीवनावरील प्रहार चित्रपट ९ ऑगस्टला प्रदर्शित होणार



दैनिक यश सिद्धि न्यूज नेटवर्क सोलापूर:- देशातील सुप्रसिद्ध वकील व भाजपचे खासदार यांच्या जीवनावरील प्रहार हा हिंदी चित्रपट नऊ ऑगस्ट रोजी प्रदर्शित होणार आहे . २६/११च्या मुंबई बॉम्बस्फोट हल्ल्यातील प्रमुख आरोपी अजमल कसाबला फासावर लटकविणारे ड. खा.उज्वल निकम यांनी,सोम वारी सायंकाळी अक्कलकोट रोडवरील हेरिटेज मनिधारी एम्पायर सोसायटीतील सदस्य व समाज कल्याण विभागाचे सहाय्यक आयुक्त श्री.नागेशजी चौगुले यांच्या निवासस्थानी सदिच्छा भेट दिली. त्यावेळी त्यांनी स्वतः आपल्या या चित्रपटाविषयी माहिती दिली.सोलापूर श्रमिक पत्रकार संघाचे माजी अध्यक्ष व ज्येष्ठ पत्रकार दशरथ वडतिले यांनी त्यांची मुलाखत घेतली. या मुलाखतीत चित्रपटाबद्दल अधिक माहिती देताना खा.निकम म्हणाले की,माझ्या हा जीवनावरील दोन तासांच्या हिंदी चित्रपटात माझी भूमिका अभिनेता राजकुमार राव यांनी साकारली आहे.विशेष म्हणजे या

चित्रपटात मुंबईतील २६/११ चा बॉम्बस्फोट हल्ला यासंदर्भातील सर्व प्रसंग,न्यायालयीन कारवाई व मुख्य आरोपी कसाबला फाशी आदींचे हुबेहुब चित्रण व माहिती देण्यात आली आहे,असे त्यांनी सांगितले व त्यांनी या चित्रपटाचा ट्रेलर दाखविला.हा चित्रपट सर्वांनी पहावा असे आवाहनही त्यांनी केले.प्रारंभी सौ. वर्षाताई चौगुले,सोसायटीच्या चेअरमन अंजली माशाळकर यांनी खा.निकम यांचे औक्षण केले तर श्री.नागेश चौगुले यांनी शाल व बुके देऊन खा.निकम यांचे स्वागत केले.माशाळकर यांनी सोसायटीच्या प्रगतीचा थोडक्यात आढावा सादर केला,त्यावर खा.निकम यांनी समाधान व्यक्त केले व त्यांना शुभेच्छा दिल्या.यावेळी डॉ.सूर्यप्रकाश कोठे यांच्यासह सोसायटीचे सचिव सिद्धेश्वर श्रीगादी,कोषाध्यक्ष काशिनाथ बिराजदार, तसेच सुरेश येळमेळी, शंकर गाडी,गुरुशांत ढंगे,दशरथ वडतिले, शिव कोरे,शिवया मसुली,डॉ.खानापुणे, चन्नप्पा बिराजदार, गोविंदे काका,क्षीरसागर काका व इतर मान्यवर मंडळी उपस्थित होती.

पडद्या गणेशनगरातील घरांमध्ये पाणी शिरले; सुमारे १०० नागरिकांचे सुरक्षितस्थळी स्थलांतर

पूरस्थितीच्या पार्श्वभूमीवर प्रशासन अलर्ट; पोलीस निरीक्षक पंकज गिरी यांचा विशेष पुढाकार

दैनिक यश सिद्धि न्यूज नेटवर्क
ठाणे प्रतिनिधी/मिलिंद जाधव
गेल्या चार दिवसांपासून ठाणे जिल्ह्यात सुरू असलेल्या मुसळधार पावसामुळे जनजीवन पूर्णपणे विस्कळीत झाले असून अनेक नद्या, नाले व ओढ्यांना पूर आला आहे. ग्रामीण भागातील अनेकांच्या घरात पाणी शिरल्यामुळे नागरिकांना मोठ्या अडचणीचा सामना करावा लागत आहे. या पार्श्वभूमीवर भिवंडी तालुक्यातील पडद्या ग्रामपंचायत हद्दीतील गणेशनगर परिसरातही पूरस्थिती निर्माण झाली असून अनेक घरांमध्ये पावसाचे पाणी शिरल्याने नागरिकांना मोठ्या संकटाचा सामना करावा लागला. गणेशनगर परिसरात पाण्याची पातळी झपाट्याने वाढल्याने अनेक कुटुंबे घरांमध्येच अडकून पडली होती. परिस्थितीचे गांभीर्य लक्षात येताच पडद्या पोलीस, पडद्या ग्रामपंचायत, महसूल विभाग तसेच सामाजिक कार्यकर्त्यांनी तातडीने



घटनास्थळी धाव घेत बचावकार्य सुरू केले. पुराच्या पाण्यात उतरून लहान मुले, महिला, ज्येष्ठ नागरिक आणि इतर रहिवाशांना सुरक्षितस्थळी हलविण्यात आले. प्रशासनाच्या

वेळेवर झालेल्या हस्तक्षेपामुळे मोठी जीवितहानी टळली. बचावकार्यात पडद्या पोलीस ठाण्याचे पोलीस निरीक्षक पंकज गिरी यांनी विशेष पुढाकार घेतला.

त्यांनी एका लहान मुलाला खांद्यावर घेऊन पुराच्या पाण्यातून सुरक्षित बाहेर काढले, तर अनेक ज्येष्ठ नागरिकांनाही स्वतःच्या देखरेखीखाली सुरक्षितस्थळी पोहोचवले. त्यांच्या

धाडसी कार्याचे नागरिकांकडून कौतुक करण्यात येत आहे. पूरस्थिती आणखी गंभीर होण्याची शक्यता लक्षात घेऊन प्रशासनाने सुरक्षेच्या दृष्टीने गणेशनगर परिसरातील सुमारे १००

नागरिकांचे, लहान मुलांसह, पडद्या येथील टॉरेंट पॉवर कार्यालयाच्या इमारतीत सुरक्षितस्थळी स्थलांतर केले. तेथे नागरिकांसाठी आवश्यक सुविधा उपलब्ध करून देण्याचे काम

प्रशासनाकडून करण्यात आले. मात्र, घरांमध्ये पाणी शिरल्यामुळे अनेक कुटुंबांचे मोठे आर्थिक नुकसान झाले आहे. संसारापयोगी साहित्य, अन्नधान्य, कपडे, फर्निचर तसेच इतर जीवनावश्यक वस्तू पाण्यात भिजून नासधूस झाल्याने नागरिकांसमोर मोठे संकट उभे ठाकले आहे. पूर ओसरल्यानंतर पंचनामे करून बाधितांना तातडीने मदत द्यावी, अशी मागणी नागरिकांकडून होत आहे. दरम्यान, हवामान विभागाने पुढील काही तासांतही मुसळधार पावसाची शक्यता वर्तविल्याने प्रशासनाने सतर्कतेचा इशारा दिला आहे. नदीपात्र, पूल, बंधारे, ओढे तसेच नदीकाठच्या परिसरात राहणाऱ्या नागरिकांनी अनावश्यक हालचाली टाळाव्यात, सुरक्षित ठिकाणी राहावे आणि प्रशासनाच्या सूचनांचे काटेकोरपणे पालन करावे, असे आवाहन प्रशासनाकडून करण्यात आले आहे.

डिकसळ ग्रामपंचायत निधी अपहार प्रकरणी सचिन वाघमारे यांचे बेमुदत सत्याग्रह आंदोलन सुरू

दैनिक यश सिद्धि न्यूज नेटवर्क
कळंब/प्रतिनिधी :
कळंब तालुक्यातील मौजे डिकसळ येथील ग्रामपंचायतीमध्ये जलजीवन मिशनसह १४ वा व १५ वा वित्त आयोगाचा निधी अपहार झाल्याचा आरोप करत डिकसळ येथील सामाजिक कार्यकर्ते सचिन सटवा वाघमारे यांनी दि.२९ जून २०२६ पासून बेमुदत सत्याग्रह आंदोलन सुरू केले आहे. या बाबत वाघमारे



र अधिकारी यांनी १२ डिसेंबर २०२५ रोजी अहवाल गटविकास अधिकारी यांना सादर केला होता. परंतु ६ महिने उलटूनही दोषींवर कोणतीही कारवाई झालेली नाही. महाराष्ट्र ग्रामपंचायत अधिनियम १९५९ चे कलम ३९ आणि शासन परिपत्रकानुसार अपहारित रकमेची वसुली करणे बंधनकारक असतानाही जाणीवपूर्वक दिरंगाई होत आहे, असा आरोप वाघमारे यांच्याकडून करण्यात आला आहे. त्यामुळे विशेष दक्षता पथकामार्फत चौकशी करून दोषी लोकसेवक आणि लोकप्रतिनिधींवर फौजदारी कारवाई करावी, अपहारित रकम तात्काळ वसूल करावी, महाराष्ट्र लोकसेवा हक्क अधिनियम २०१५ नुसार कारवाई करावी आणि सध्याचे ग्रामपंचायत

कार्यकारी मंडळ बरखास्त करून प्रशासक नियुक्ती करावी, अशी मागणी या आंदोलनात करण्यात आली आहे. सदरील आंदोलन डिकसळ येथील छत्रपती शिवाजी महाराज चौकात सकाळी १० ते सायंकाळी ६ या वेळेत बेमुदत सत्याग्रह आंदोलन सुरू असून या आंदोलनाचा आज दि.६ जुलै २०२६ सोमवार रोजी चा ९ वा दिवस आहे. या आंदोलनावर अद्यापही प्रशासनाकडून तोडगा निघाला नसल्याने आंदोलन सुरूच आहे. मागण्यांवर योग्य कार्यवाही न झाल्यास काही दिवसात कळंब पंचायत समिती कार्यालयासमोर तिव्र आंदोलन छेडण्यात येईल असे आंदोलनकर्ते सचिन वाघमारे यांनी यावेळी सांगितले.

कृषी पायाभूत सुविधा निधी योजने पात्र लाभार्थ्यांना योजनेचा लाभ पोहचविण्यासाठी राज्यात विशेष अंमलबजावणी मोहीम

दैनिक यश सिद्धि न्यूज नेटवर्क
भारत सरकारच्या कृषी व शेतकरी कल्याण मंत्रालयामार्फत राबविण्यात येत असलेल्या कृषी पायाभूत सुविधा निधी (Griculture Infrastructure Fund - IF) योजनेअंतर्गत देशभरात दि. १९ जून २०२६ ते २० जुलै २०२६ या कालावधीत विशेष अंमलबजावणी मोहीम राबविण्यात येत आहे. ही योजना ऑगस्ट २०२० मध्ये आत्मनिर्भर भारत अभियानांतर्गत सुरू करण्यात आली असून, पिक काढणीनंतरची (Post-Harvest) कृषी पायाभूत

सुविधा आणि सामुदायिक शेतीसाठी आवश्यक सुविधांची निर्मिती करण्यासाठी सवलतीच्या कर्जाची सुविधा उपलब्ध करून देण्यात येते. या योजनेमुळे शेतमालाचे मूल्यवर्धन, साठवणूक, प्रक्रिया, वाहतूक व विपणन यांना चालना मिळून शेतकऱ्यांचे उत्पन्न वाढण्यास मदत होत आहे. योजनेअंतर्गत पात्र लाभार्थ्यांना बँकांमार्फत मंजूर होणाऱ्या कर्जावर रु. २ कोटीपर्यंतच्या कर्जासाठी ३ टक्के व्याज सवलत तसेच क्रेडिट गॅरंटीची सुविधा शासनामार्फत उपलब्ध करून दिली जाते. योजनेअंतर्गत पात्र प्रकल्पांमध्ये

गोदामे, शीतगृहे (Cold Storage), पॅक हाऊस, ग्रेडिंग व सॉर्टिंग युनिट, प्राथमिक प्रक्रिया केंद्रे, कृषी लॉजिस्टिक्स, सायलो, रिपनिंग चेंबर, ई-मार्केट सुविधा, जैव-इनपुट उत्पादन युनिट, कस्टम हार्व्हरिंग सेंटर तसेच इतर कृषी पायाभूत सुविधा प्रकल्पांचा समावेश आहे. पात्र लाभार्थी : १. वैयक्तिक शेतकरी २. शेतकरी उत्पादक कंपनी/संस्था (FPO) ३. प्राथमिक कृषी पतसंस्था (PCS) ४. सहकारी संस्था ५. कृषी उद्योजक ६. स्टार्टअप ७. वयं सहाय्यता गट (SHGs) ८. कृषी क्षेत्रातील

इतर पात्र संस्था या विशेष मोहिमे दरम्यान जिल्ह्यात व्यापक जनजागृती, शेतकरी मेळावे, कार्यशाळा, बँक समन्वय बैठका तसेच लाभार्थी मार्गदर्शन कार्यक्रम आयोजित करण्यात येणार आहेत. पात्र शेतकरी व संस्थांनी या योजनेचा लाभ घेण्यासाठी आपल्या तालुका कृषी अधिकारी, आत्मा (TM), कृषी विभाग अथवा जवळच्या राष्ट्रीयीकृत/अनुसूचित बँकेशी संपर्क साधावा. जिल्ह्यातील सर्व पात्र शेतकरी, शेतकरी उत्पादक कंपनी,



सहकारी संस्था, कृषी उद्योजक व इतर लाभार्थींनी या योजनेचा लाभ घेऊन कृषी पायाभूत सुविधा उभारण्यासाठी पुढाकार घ्यावा व शेतकऱ्यांनी सदर योजनेचा लाभ घेण्यासाठी <https://agriinfra.dac.gov.in> या संकेतस्थळावर आपले आवेदन सादर करावेत. असे आवाहन कृषि संचालक आत्मा, कृषि आयुक्तालय, पुणे यांनी केले आहे.

शासनाने सक्तीने विद्युत प्रकल्प करण्याचा प्रयत्न केल्यास तिव्र आंदोलन करू - कोडीतखुर्द ग्रामस्थांचा इशारा

दैनिक यश सिद्धि न्यूज नेटवर्क
पुरंदर प्रतिनिधी/डॉ.
विनायक गायकवाड : पुरंदर - कोडीतखुर्द येथील पारेषण विभागाच्या प्रकल्पास कोडीतखुर्द ग्रामस्थांचा तिव्र विरोध आहे, याबाबत 'कोडीतखुर्द ग्रामपंचायतीने ग्रामसभा घेऊन, ग्रामसभेत ठराव मंजूर करून, जिल्हाधिकारी साहेब पुणे जिल्हा, तहसिलदार साहेब पुरंदर व संबंधित विभागाला निवेदने देऊन ग्रामस्थांना उध्वस्त करणारा

प्रकल्प आम्हाला नको आहे, याबाबत ग्रामस्थांची भूमिका प्रशासनाला कळविली आहे, असे असताना २ जुलै रोजी हा प्रकल्प मंजूर करण्यात आला आहे, अशा बातम्या प्रसार माध्यमात प्रसारित झाल्याने, संतप्त कोडीतखुर्द ग्रामस्थांनी या घटनेचा जाहीर निषेध करून, वेळप्रसंगी दिल्ली येथील जंतरमंतर मैदानावर आंदोलन करू, परंतु प्रकल्प होऊ देणार नाही असा संकल्प केला आहे.



५ जुलै रोजी कोडीतखुर्द

ग्रामपंचायत कार्यालयासमोर ग्रामस्थांनी एकत्रित जमून शासनाच्या या अन्यायकारक निर्णयाचा जाहीर निषेध करून, ग्रामस्थांना विश्वासात न घेता ग्रामस्थांचा विरोध डावलून प्रशासनाने हा विद्युत प्रकल्प आमच्यावर लादण्याचा प्रयत्न केल्यास, पुरंदर तहसिल कार्यालय, जिल्हाधिकारी कार्यालय व वेळप्रसंगी दिल्ली येथील जंतरमंतर मैदानावर आंदोलन करू, परंतु कसल्याही परिस्थितीत हा प्रकल्प होऊ देणार नाही, असा निर्धार कोडीतखुर्द ग्रामस्थांनी केला असून, पुरंदर हवेलीचे आमदार विजय शिवतारे, पुरंदर पंचायत समितीचे सभापती अमित झेंडे, जिल्हा परिषद सदस्य, पंचायत समिती सदस्य, व पुरंदर तालुक्यातील सर्व राजकीय पक्षांनी या प्रकल्पा विरोधात आम्हाला सहकार्य करावे असे मत ही ग्रामस्थांनी बोलताना व्यक्त केले, या प्रकल्पाच्या

विरोधात जे पक्ष आमच्या सोबत राहतील, त्यांना भविष्य काळात ग्रामस्थ सहकार्य करतील अशा भावना ग्रामस्थांनी यावेळी व्यक्त केल्या. यावेळी सरपंच छाया खैरे, मा सरपंच विशाल कांबळे, उपसरपंच बेबी खैरे, श्रीनाथ शिक्षण प्रसारक मंडळाचे अध्यक्ष भैर्यासाहेब खैरे, मा सरपंच निलेश तळेकर, मा सरपंच प्रदीप खैरे, तंटामुक्त समितीचे अध्यक्ष मोहन खैरे, सचिन खैरे, मोहन तळेकर, महेश तळेकर, संतोष नेलेकर, दीप तळेकर, नवनाथ जाधव, हेमंत खैरे, श्रीनाथ नेलेकर, निखिल खैरे, शेखर तळेकर, सुरेश तळेकर, दत्तात्रय खैरे, विठ्ठल खैरे, मच्छिंद्र खैरे, विकास तळेकर, मनोहर तळेकर, कुणाल तळेकर, मधूकर गायकवाड, जितेंद्र तळेकर विनायक तळेकर, मयूर शिंदे, प्रभाकर खैरे गोरख खैरे, यांसह विविध ग्रामस्थ यावेळी उपस्थित होते,

१९६ मराठी साहित्य संमेलनांचे यशस्वी आयोजन करणारे एकमेव साहित्यिक शिरपेचात मानाचा तुरा

साहित्य विश्वात इतिहास! डॉ.शरद गोरे यांच्या कार्याची अमेरिकेच्या 'वर्ल्ड बुक'मध्ये जागतिक विक्रमाची नोंद

दैनिक यश सिद्धि न्यूज नेटवर्क
पंढरपूर/प्रतिनिधी : अखिल भारतीय मराठी साहित्य परिषदेचे राष्ट्रीय अध्यक्ष डॉ. शरद गोरे यांच्या अतुलनीय आणि ऐतिहासिक साहित्यिक कार्याची आंतरराष्ट्रीय पातळीवर दाखल करण्यात आली आहे. युनायटेड स्टेट्स् ऑफ अमेरिका (एनड) च्या 'वर्ल्ड बुक' मध्ये त्यांच्या या अथांग कार्याची जागतिक विक्रम (थ्रीव्हर ट्वालीव) म्हणून नोंद करण्यात आली आहे. गेल्या ३३ वर्षांपासून मायमराठीच्या संवर्धनासाठी अविरत झटणाऱ्या डॉ. गोरे यांच्या वा बहुमानामुळे संपूर्ण मराठी जगतातून त्यांच्यावर कौतुकाचा



वर्षाव होत आहे. लोकवर्गणीतून १९६ साहित्य संमेलनांचा डोंगर! साहित्य विश्वात डॉ. शरद गोरे हे एकमेव असे व्यक्तिमत्त्व आहे, ज्यांनी

आपल्या संस्थेच्या माध्यमातून आजवर तब्बल १९६ मराठी साहित्य संमेलने यशस्वीपणे आयोजित केली आहेत. विशेष म्हणजे, शासनाच्या कोणत्याही अनुदानावर अवलंबून न राहता ही सर्व संमेलने केवळ लोकवर्गणीतूनच सध्या पुण्यात स्थायिक असलेल्या डॉ. गोरे यांचे कार्य केवळ संमेलनांपुरते मर्यादित नाही; वक्तृत्व आणि लेखन: एक फुडें वक्ते म्हणून त्यांनी आजवर विविध विषयांवर २ हजारांहून अधिक व्याख्याने दिली आहेत. तसेच त्यांनी १० ग्रंथांचे लेखन केले असून, छत्रपती संभाजी महाराज लिखित 'बुधभूषण'

नव्हे तर, त्यांनी 'मॉरिशस आंतरराष्ट्रीय मराठी संमेलन' घेऊन मराठीची पताका सातासमुद्रापार फडकवली आहे. अष्टपैलू साहित्याचा सुवर्णप्रवास: मूलतः सोलापूर जिल्ह्यातील उपळाई बुद्रुकचे रहिवासी असलेले व सध्या पुण्यात स्थायिक असलेल्या डॉ. गोरे यांचे कार्य केवळ संमेलनांपुरते मर्यादित नाही; वक्तृत्व आणि लेखन: एक फुडें वक्ते म्हणून त्यांनी आजवर विविध विषयांवर २ हजारांहून अधिक व्याख्याने दिली आहेत. तसेच त्यांनी १० ग्रंथांचे लेखन केले असून, छत्रपती संभाजी महाराज लिखित 'बुधभूषण'

या संस्कृत ग्रंथाचा त्यांनी केलेला मराठी काव्यानुवाद प्रचंड लोकप्रिय ठरला आहे. पुस्तक प्रकाशन: त्यांच्या 'युगंधर प्रकाशन' संस्थेने आजवर १५५ दर्जेदार पुस्तके प्रकाशित करून नव्या लेखकांना व्यासपीठ दिले आहे. चित्रपटसृष्टीत ठसा: लेखक, दिग्दर्शक, अभिनेता आणि संगीतकार अशा अष्टपैलू भूमिकेतून त्यांनी ५ मराठी चित्रपटांची निर्मिती केली आहे. त्यांच्या 'एक प्रेरणादायी प्रवास - सूर्या' या चित्रपटाला कान्स आणि बर्लिन सारख्या जागतिक चित्रपट महोत्सवांमध्ये गौरवण्यात आले आहे.